



Barna- og útbúgvingarmálaráðið

Dagfesting: 7. október
2024
Mál nr.: 24/20315
Málsviðgjört: JÁR/KJ
Ummælistíð: 11. október
2024 til
25. október
2024
Eftirkannað: Lógartænastan
dagfestir

Uppskot til

Kunngerð um útbúgving til dekkara

Við heimild í § 4, § 6 og § 8, stk. 4 í lögtingslóg nr. 55 frá 24. apríl 2001 um útbúgving av manning á skipum o.ö. verður ásett:

Endamál

§ 1. Grundskeiðið í útbúgvingini til dekkara skal geva næminginum grundleggjandi ástøðiligar og verkligar færleikar, so at næmingurin er færur fyri at átaka sær alt fyrifallandi arbeiði á dekki, umborð á skipi á trygган og fullgóðan hátt.

Stk. 2. Útbúgvingin til dekkara skal lúka ástøðiligu krøvini til sjóvinnu og vaktarhald sbrt. STCW-sáttmálanum viðvíkjandi:

- 1) áseting II/4 um vaktarhald
- 2) áseting VI/1 um grundleggjandi upplæring í trygd og arbeiðsumhvørvi á sjónum

- 3) áseting VI/1-3 um grundleggjandi fyrstuhjálpara skeið
- 4) áseting VI/6-1 um verndartilbúgving
- 5) áseting II/5 um fulltiknan dekkara (Able seafarer deck)

Stk. 3. Endamálið við útbúgvingini til dekkara er harumframt at virka sum fyrsti partur í framhaldandi útbúgving við sigling og endaskeiði til fulltiknan skipsatstøðara.

Førleikamál

§ 2. Útbúgvingin til dekkara skal geva næminginum neyðugu amboðini at menna seg í tí bindandi felagsskapi, sum neyðturviliga er í einari skipsmanning.

§ 3. Førleikamálini fevna um ta vitan, tey evni og teir færleikar, sum næmingurin skal røkka í útbúgvingini til dekkara.
Stk. 2. Vitanarførleikarnir sbrt. stk. 1 geva næminginum:

- 1) Kunnleika til vanligt fyrifallandi arbeiði umborð á einum skipi,
- 2) kunnleika til brúgvavakt, arbeiði á skipsatstöði og í maskinrúmi við vanligum amboðum og maskinum,
- 3) almennan kunnleika til uppbygging av einum skipi, innrætting, maskinarí og aðra útgerð,
- 4) almennan kunnleika til siglingarfrøðiligu og maskinteknisku arbeiðsøkini umborð á einum skipi,
- 5) kunnleika til vandan fyri heilsu og trygd við útinnan av arbeiðinum, so at vanlukkur og arbeiðsskaðar kunnu fyribyrjast, og
- 6) kunnleika til grundleggjandi hugtøk og íblástur til at bøta um mannagongdir og arbeiðsgongdir.

Stk. 3. Evnisfórleikarnir sbrt. stk. 1 umfata:

- 1) útinnan av ítøkiligum viðlíkahaldsarbeiði og umvælingararbeiði umborð á skipi,
- 2) útinnan av arbeiði í samsvari við ásettar normar fyri dygd,
- 3) útinnan av veruligari eldsløkking, og
- 4) kunnleika innan grundleggjandi maritimt enskt mál innan viðkomandi arbeiðsøki.

Stk. 4. Umframt teir fôrleikar, ið nevndir eru í stk. 2 og 3, nemur næmingurin sær fôrleikar at:

- 1) Luttaka virkin í samstarvinum við at tilrættisleggja arbeiðsuppgávur,
- 2) útinna verkligar uppgávur sjálvstøðugt í sambandi við vanligt skipsarbeiði, harímillum viðlíkahaldsarbeiði og umvælingararbeiði, sambært § 3, stk. 3, nr. 1,
- 3) verða tilvitaður um týdningin av einum tryggum og heilsugóðum arbeiðsumhvørvi, og
- 4) menna eitt gott arbeiðsumhvørvi og samstarv á ein virknan hátt.

Upptøka

§ 4. Skúlin hevur ábyrgdina av upptøku á útbúgvingini til dekkara, og skúlin hevur ábyrgdina av, at umsøkjarar lúka upptøkukrøvini.

Stk. 2. Til upptøku á grundskeið í útbúgvingini til dekkara skal umsøkjari hava staðið fráfaringaroynd fólkskúlans og hava galdandi heilsuprógv fyri sjófólk.

Stk. 3. Upptøka til útbúgving til dekkara krevur, at umsøkjari:

- 1) Hevur galdandi heilsuprógv fyri sjófólk uttan avmarkingar og
- 2) er skikkaður til útkikk.

Skipan av útbúgvingini

§ 5. Skúlin ásetur í námsskipan, reglur og vegleiðingar um, hvussu útbúgvingin skal leggjast til rættis, og hvussu útbúgvingin skal fremjast í verki. Námsskipanin skal harumframt lýsa, hvussu skúlin í síni tilrættislegging av útbúgvingini lýkur krøvini til innihaldið sbrt. fylgiskjali 1, umframt krøvini í STCW-sáttmálanum. Ástøðiligi útbúgvingarparturin verður lýstur nærri í útbúgvingarætlan, sum skúlin ger og er alment frammi á heimasíðu skúlans. Bæði námsskipan og útbúgvingarætlan skulu vera góðkend av landsstýrismanninum.

Stk. 2. Námsskipanir og munandi broytingar í skipanini fáa gildi frá skeiðsbyrjan.

Stk. 3. Námsskipanir og munandi broytingar í skipanini skulu áseta skiftisreglur.

Stk. 4. Galdandi námsskipan skal verða atkomulig á heimasíðu skúlans og skal harumframt verða skjalprógvad í dygdarskipan skúlans.

Próvtøka og prógv

§ 6. Próvtøkur og eftirmetingar skulu viðgerast sbrt. kunngerð um próvtøkuskipan fyri maritimar útbúgvingar.

§ 7. Eftir staðið grundskeið við nøktandi úrsliti skrivar skúlin út prógv. Skúlin skrivar eisini eitt fôrleikaprógv í samsvari við krøvini í kunngerð um fôrleikakrøv til sjófólk og um sjóvinnubrøv.

Stk. 2. Er næmingurin undir 18 ár eftir skeiðslok, fær viðkomandi ikki útskrivað førleikaprógv, men viðkomandi næmingur fær eina vátan fyri staðið skeið. Førleikaprógv ið kann útskrivast, tá ið viðkomandi næmingur er vorðin 18 ár.

Undirvísingarførleiki

§ 8. Lærari skal samanlagt hava eitt førleikastøði, sum liggur hægri enn fráfaringarstøðið fyri útbúgvingina. Førleikastøðið skal umframt námsfrøðiliga førleika fevna um skjalprógvadar fakligar og yrkisligar førleikar.

Stk. 2. Nýggir lærarar skulu innan trý ár eftir starvssetan hava lokið viðkomandi námsfrøðiliga útbúgving svarandi til 30 ECTS-stig. Útbúgvingin er ein samanseting av ástøðiligari undirvísing og framhald á egnum skúla.

Aðrar ásetingar

§ 9. Útbúgvingin til dekkara er ásett at verða eitt hálv ár. Tó ber til hjá umsøkjjarum at førleikametast og harvið fáa stýtt um ásettu skúlatíðina. Førleikametingin fer fram sambært kunngerð um førleikameting.

§ 10. Avgerðir, ið skúlin tekur sambært hesi kunngerð, kunnu kærast til landsstýrismannin.

Stk. 2. Kærur um avgerðir sambært stk. 1 skulu latast leiðara skúlans til hoyringar. Kærarin skal hava móguleika at gera viðmerkingar til hoyringarsvarið frá

leiðaranum í seinasta lagi 7 dagar frá tí degi, leiðarin skrivliga hevur boðað kæraranum frá hoyringini.

Stk. 3. Leiðari skúlans sendir kærana, hoyringarsvarið og móguligar viðmerkingar frá kæraranum til landsstýrismannin.

Stk. 4. Freistin at kera eina avgerð, sum er tikin sambært stk. 1, er 2 vikur. Freistin byrjar at telja frá tí degi, kærarin hevur fingið skrivliga fráboðan um avgerðina frá skúlanum.

Stk. 5. Kærur um próvtøkur og próvtøkuviðurskifti annars skulu viðgerðast sambært kunngerð um próvtøkuskipan fyri maritimar útbúgvingar.

§ 11. Skúlin hevur yvirskipaðu ábyrgdina av, at útbúgvingin til dekkara verður framd sbrt. hesi kunngerð og skipan av útbúgvingini sambært § 5.

Skiftisreglur

§ 12. kunngerð nr. 88 frá 4. august 2014 um grundskeið í útbúgving til skipsatstøðara er galdandi fyri tey, sum áðrenn 1. august 2024 foru undir grundskeið í útbúgving til skipsatstøðara og fer úr gildi tann 1. januar 2026.

Gildiskoma

§ 13. Henda kunngerð kemur í gildi dagin eftir, at hon er kunngjørd.

Barna- og útbúgvingarmálaráðið, dagfesting

Djóni Nolsøe Joensen
landsstýrismaður

/ Poul Geert Hansen

Heitið á skjalinum